

कला स्नातक (अर्थशास्त्र ऑनर्स)
(बी.ए.ई.सी.एच.)

सत्रीय कार्य-2025-26

पाठ्यक्रम कोड : बी.ई.सी.सी.-108
मध्यवर्ती व्यष्टि अर्थशास्त्र-II



अर्थशास्त्र संकाय

सामाजिक विज्ञान विद्यापीठ

इंदिरा गांधी राष्ट्रीय मुक्त विश्वविद्यालय

मैदान गढ़ी, नई दिल्ली – 110068

बी.ई.सी.सी.-108 : मध्यवर्ती व्यष्टि अर्थशास्त्र-II

अध्यापक जाँच सत्रीय कार्य

प्रिय छात्र,

जैसा कि हमने आपको कार्यक्रम दर्शिका में सूचित किया है, इग्नू में मूल्यांकन दो भागों में होता है: i) सत्रीय कार्य द्वारा सतत मूल्यांकन, और ii) सत्रांत परीक्षा। अंतिम परीक्षा परिणाम में, सभी सत्रीय कार्यों के लिए 30 प्रतिशत अंक निर्धारित हैं, जबकि सत्रांत परीक्षा के लिए 70 प्रतिशत अंक।

आपको 6 क्रेडिट के पाठ्यक्रम के लिए 3 अध्यापक जाँच सत्रीय कार्य (टी.एम.ए.) करने होंगे, और 4 क्रेडिट के पाठ्यक्रम के लिए 2 सत्रीय कार्य करने होंगे। इस सत्रीय कार्य की पुस्तिका में **बी.ई.सी.सी.-108 मध्यवर्ती व्यक्ति अर्थशास्त्र-II** नामक कोर पाठ्यक्रम का सत्रीय कार्य सम्मिलित है जो 6 क्रेडिट का पाठ्यक्रम है। इस पुस्तिका में 3 सत्रीय कार्य हैं जिनके कुल 100 अंक हैं, तथा मूल्यांकन में 30 प्रतिशत वेटेज है।

सत्रीय कार्य-I में वर्णनात्मक श्रेणी के प्रश्न हैं आपको इन प्रश्नों के उत्तर निबंध के समान, प्रस्तावना एवं निष्कर्ष के साथ लिखने होंगे। इनका प्रयोजन विषय से संबंधित आपकी समझ/जानकारी को व्यवस्थित, संगत तथा सुस्पष्ट तरीके से वर्णन करने की योग्यता को जांचना है।

सत्रीय कार्य-II में मध्यम श्रेणी के प्रश्न हैं। इन प्रश्नों के उत्तर के लिए आपको सर्वप्रथम तर्क और स्पष्टीकरण के संदर्भ में विषय का विश्लेषण करना होगा, जिसके उपरान्त प्रश्नों के उत्तर संक्षिप्त तरीके से लिखने होंगे। ये प्रश्न विषय से संबंधित अवधारणाओं व प्रक्रियाओं को स्पष्ट रूप से समझने की क्षमता का परीक्षण करने के लिए हैं।

सत्रीय कार्य-III में संक्षिप्त श्रेणी के प्रश्न हैं। ये प्रश्न व्यक्तियों, लेखन, घटनाओं तथा अवधारणाओं एवं प्रक्रियाओं की स्पष्ट समझ के बारे में प्रासंगिक/सटीक जानकारी को संक्षेप में याद रखने के कौशल को उत्तम बनाने के लिए हैं।

सत्रीय कार्य करने से पहले, कार्यक्रम दर्शिका में दिये गये निर्देशों को ध्यानपूर्वक पढ़ें। यह अनिवार्य है कि आप सत्रीय कार्य के सभी प्रश्नों के उत्तर अपने शब्दों में लिखें। आपका उत्तर किसी विशेष श्रेणी के लिए निर्धारित शब्द-सीमा की अनुमानित सीमा के भीतर होना चाहिए। याद रखिये कि इन सत्रीय प्रश्नों के उत्तर लिखने से आपके लेखन; कौशल में सुधार होगा; तथा आप सत्रांत परीक्षा के लिए तैयार हो जाएंगे।

जैसा कि कार्यक्रम दर्शिका में उल्लेख किया गया है आप सत्रांत परीक्षा में उपस्थित होने के योग्य होने के लिए सारे सत्रीय कार्य निर्धारित समय सीमा के अंतर्गत जमा करने होंगे।

आपको सत्रीय कार्य अपने अध्ययन केन्द्र के संचालक के पास निम्नलिखित समय-सीमा के भीतर जमा करना होगा—

- (i) 30 मार्च, 2026 तक उन सभी विद्यार्थियों को जिनका प्रवेश जुलाई 2025 शैक्षणिक सत्र में हुआ है।
- (ii) 30 सितंबर, 2026 तक उन सभी विद्यार्थियों को जिनका प्रवेश जनवरी 2026 शैक्षणिक सत्र में हुआ है।

जमा कराये गये सत्रीय कार्य की अध्ययन केन्द्र से रसीद अवश्य प्राप्त करें, तथा उसे संभाल कर रखिये। सत्रीय कार्य की एक फोटोकॉपी भी अपने पास रखें।

मूल्यांकन के पश्चात्, अध्ययन केन्द्र सत्रीय कार्यों को आपको लौटा देगा। कृपया इस पर विशेष ध्यान दें। मूल्यांकन के पश्चात्, अध्ययन केन्द्र को सत्रीय कार्य के अंक विद्यार्थी मूल्यांकन प्रभाग, इंदिरा गाँधी राष्ट्रीय मुक्त विश्वविद्यालय, मैदान गढ़ी, नई दिल्ली को भेजने होते हैं।

हम आशा करते हैं कि आप सत्रीय कार्य में दिए गए निर्देशों के अनुसार प्रत्येक श्रेणी के प्रत्येक प्रश्न का उत्तर लिखेंगे। सत्रीय कार्यों के उत्तर लिखते समय निम्नलिखित बातों को ध्यान में रखें :

- 1) **योजना** : सत्रीय कार्य को ध्यान से पढ़िए। सत्रीय कार्य के प्रश्न जिन इकाइयों पर आधारित हैं, उन्हें ध्यान से पढ़िए। प्रत्येक प्रश्न का उत्तर लिखने के लिए उसके बारे में महत्वपूर्ण तथ्य नोट कर लें, और फिर उन्हें तार्किक क्रम में व्यवस्थित कर लें।
- 2) **संगठन** : अपने उत्तर की कच्ची रूपरेखा बनाने से पहले कुछ बेहतर तथ्यों का चुनाव और विश्लेषण कीजिए। उत्तर की प्रस्तावना और निष्कर्ष पर विशेष ध्यान दें।

उत्तर लिखने से पूर्व यह सुनिश्चित कर लें कि :

- क) आपका उत्तर तर्कसंगत और सुसंगत है;
- ख) वाक्यों और अनुच्छेदों में स्पष्ट संबंध है; तथा
- ग) उत्तर आपके भाव, शैली और प्रस्तुति के आधार पर सही हैं।

- 3) **प्रस्तुतीकरण** : जब आप अपने उत्तर से संतुष्ट हो जाएँ तो जमा कराने के लिए सत्रीय कार्यों के प्रश्नों के उत्तर की स्वच्छ प्रति तैयार करें। **उत्तर साफ-साफ और अपनी हस्तलिपि में लिखना अनिवार्य है।** यह अवश्य सुनिश्चित कर लें कि आपका उत्तर निर्धारित शब्द-सीमा के भीतर ही होना चाहिए।

BECC-108 मध्यवर्ती व्यष्टि अर्थशास्त्र-II

शिक्षक मूल्यांकित सत्रीय कार्य

पाठ्यक्रम कोड: बी.ई.सी.सी.-108

सत्रीय कार्य कोड : एएसएसटी/टी.एम.ए./2025-26

कुल अंक : 100

सत्रीय कार्य 1

निम्नलिखित वर्णनात्मक वर्ग के प्रश्नों का उत्तर 500 शब्दों में दें। प्रत्येक प्रश्न 20 अंक का है।

2x 20=40

1. क) एक ऐसे कारों वाले बाज़ार पर विचार करें जहाँ एकाधिकारी फर्म के रूप में प्रारंभ में एक ही फर्म है। फर्म का रेखीय लागत फलन $C(q) = 2q$ है तथा उसका बाज़ार माँग व्युत्क्रम (inverse) प्रकार का है—

$P(Q) = 9 - Q$, जहाँ Q बाज़ार में कुल विक्रित मात्रा को बताता है।

उपरोक्त सूचना के आधार पर निम्न प्रश्नों का उत्तर दें:

- एकाधिकारी फर्म द्वारा ग्राहकों से वसूल की गई कीमत एवं बिक्रित कारों की संख्या
- अब मान लिया कि समान लागत वाली दूसरी फर्म बाज़ार में प्रवेश करती है जिससे कूर्नों मॉडल के तहत द्वयाधिकार का निर्माण होता है। प्रत्येक फर्म के लिए कूर्नों संतुलन उत्पादन की मात्रा का निर्धारण करें।
- स्टैकबर्ज द्वयाधिकार परिदृश्य का विश्लेषण करें जहाँ कि प्रथम फर्म नेता के रूप में कार्य करती है। प्रत्येक फर्म के लिए स्टैकबर्ज संतुलन उत्पादन का निर्धारण करें।
- कूर्नों तथा स्टैकबर्ज मॉडलस के तहत प्रत्येक फर्म द्वारा अर्जित लाभ का आकलन कर उसकी तुलना करें।
- इस बात का मूल्यांकन करें कि उपभोक्ता एकाधिकार, कूर्नों द्वयाधिकार, अथवा स्टैकलबर्ज द्वयाधिकार में कौन सी बाज़ार संरचना को पसंद करेगा और क्यों?

ख) 'एकाधिकारात्मक प्रतियोगिता अतिरेक क्षमता को जन्म देती है'— रेखा चित्र की सहायता से व्याख्या करें।

2. क) उप क्रीड़ा पूर्ण नैश संतुलन की अवधारणा की व्याख्या करें। यह नियमित संतुलन से किस प्रकार भिन्न है?

ख) 20,000 रुपये की लागत से एक आवासीय बस्ती में दो पड़ोसी एक साझा निर्माण सामुदायिक पानी के टैंक के निर्माण की योजना बना रहे हैं। दोनों पड़ोसी पानी के संचयन तथा जलीय सुविधा के कारण इसकी उपादेयता मूल्य को 30,000 रुपये आंकते हैं।

निम्नलिखित प्रक्रिया का अनुसरण कर वे इस प्रकार निर्णय लेते हैं—

- प्रत्येक पड़ोसी रेजीडेंट वेलफेयर एसोसिएशन को इस निर्माण के समर्थन अथवा विरोध में अपना पत्र भेजता है।

यदि दोनों सहमत हो जाते हैं तो टैंक का निर्माण हो जाता है और उसकी लागत दोनों के बीच बराबर अर्थात् प्रत्येक को 10,000 रुपये पड़ती हैं। यदि केवल एक सहमत होता है तो टैंक के बन जाने के बाद एक ही व्यक्ति को पूरी लागत अर्थात् 20,000 रुपये वहन करने पड़ते हैं। यदि कोई भी सहमत नहीं होता है, तो टैंक का निर्माण नहीं होता। उपरोक्त स्थिति को सामान्य रूप में क्रीड़ा के रूप में प्रदर्शित करें तथा सभी नैश संतुलन बिंदुओं जिसमें विशुद्ध एवं मिश्रित कार्य नीतियाँ शामिल हैं, को ज्ञात करें।

सत्रीय कार्य-2

निम्नलिखित प्रश्नों का उत्तर दें। प्रत्येक प्रश्न के उत्तर 10 अंक है।

3x

10=30

3. क) उदाहरण देते हुए व्याख्या करें कि श्रम बाज़ार में संकेतन (signalling) किस प्रकार कार्य करते हैं? श्रमिक किस प्रकार के संकेतों का प्रयोग करते हैं?
 - ख) एक कार प्रयुक्त बाज़ार में 50% कम अच्छी तथा 50% अच्छी कार हैं। क्रेता इन दोनों प्रकार की कारों में अंतर नहीं कर पाते। विक्रेता उन कम अच्छी कारों को प्रति कार 2,000 रुपये में तथा अच्छी कारों को प्रति कार 5,000 रुपये में विक्रय करने हेतु तैयार हैं। दूसरी ओर, क्रेता अच्छी कार हेतु 6,000 रुपये तथा खराब या कम अच्छी कार हेतु 3,000 रुपये प्रति कार देने को तैयार हैं। परंतु वे इन दोनों कारों में अंतर बताने में समर्थ नहीं हैं।
 - I. यदि सभी क्रेता एक ही कीमत पर क्रय करने हेतु तैयार हैं तो वह क्या कीमत होगी?
 - II. बाज़ार में कौन सी कार का प्रभुत्व होगा और क्यों?
4. क) रावलियन सामाजिक कल्याण फलन क्या है? यह फलन दर्शन (philosophy) तथा परिणाम में उपयोगिता परक फलन से किस प्रकार भिन्न है?
 - ख) स्थानांतरण वक्र क्या है? यह वक्र दो वस्तुओं के उत्पादन के बीच साधनों के आवंटन के बीच अदला-बदली (trade off) को कैसे प्रदर्शित करता है?
5. क) कोस (coase) सिद्धांत को बतायें। किस प्रकार वैयक्तिक सौदागिरी बाह्यताओं का समाधान प्रस्तुत कर सकती है?
 - ख) एक फर्म 100 इकाई का उत्पादन करती है। 20 रुपये पर इसकी सीमांत लागत स्थिर है। वस्तु का उत्पादन प्रति इकाई सीमांत बाह्य लागत 10 रुपये उत्पन्न करता है। उपभोक्ता को प्राप्त होने वाली सीमांत लाभ 30 रुपये प्रति इकाई है। इस फर्म के लिए
 - I. उत्पादन का सामाजिक अनुकूलतम स्तर क्या होगा?
 - II. पीगूवियन कर का आकलन करें जो बाह्यताओं का आंतरिकरण किया जा सके।

सत्रीय कार्य-3

निम्नलिखित सभी प्रश्नों का उत्तर दें। प्रत्येक प्रश्न 6 अंक का है।

5x 6=30

6. दीर्घकाल में एकाधिकारात्मक फर्म क्यों सामान्य लाभ ही अर्जित करती हैं?
7. उपयोगिता संभावना वक्र की अवधारणा की व्याख्या करें।
8. गैर कीमत प्रतियोगिता क्या होती है?
9. अर्थशास्त्र अथवा व्यवसाय में क्रीड़ा सिद्धांत का प्रयोग करते हुए एक केस स्टडी लिखें।
10. एक असफल (Missing) बाज़ार क्या है?